



ИЗВЕШТАЈ ЗА РЕАЛИЗИРАНИ АКТИВНОСТИ 2016

Центар за климатски промени – Гевгелија
Февруари 2017 година

Содржина

1. Проект: "Е-отпад создава можности" 2
2. Проект: "Зголемено вклучување на граѓанското општество во процесот на донесување одлуки од областа на животна средина" 3
3. Проект: "Прекугранично партнерство за заштита на животната средина и подобар квалитет на живот (Waste EDU)" 4
4. Проект: „Поддршка на прекугранично претприемништво/Транснационално бизнис консултанство“ 5

1. Проект: "Е-отпад создава можности"

Центарот за климатски промени започна да го спроведува својот нов проект за подигнување на јавната свест за правилното постапување со електричниот отпад насловен како Е-отпад создава можности. Проектот е финансиран од Амбасадата на Соединетите Американски Држави во Македонија и ќе се спроведува во времетраење од една година, односно до јули 2015 година.

Целта на проектот е да ја подигне свеста на населението со фокус на децата од основните училишта во државата за негативните влијанија на електричниот и електронски отпад (ЕЕО) врз животната средина и здравјето на луѓето како и да ја истакне потребата од селектирање на овој отпад. Воедно со проектот ќе се поттикне и натпреварувачкиот дух помеѓу училиштата, за што ќе бидат обезбедени соодветни награди за трите училишта кои ќе соберат најголеми количини ЕЕО.

Целна група

Директни корисници ќе бидат основните училиштата и општините во кои се лоцирани училиштата. Со цел да се обезбеди што поголема покриеност на целата територија на Република Македонија но воедно и да се вклучат што повеќе ученици селекцијата на општините кои ќе учествуваат во овој проект е направена врз основа на географската положба и големината на општината. Во проектот се опфатени вкупно 15 училишта од 10 општини од Република Македонија.

Дополнителни активности

Како дополнителни активности на овој проект планирано е да се изработат промотивни материјали, да се спроведат повеќе едукативни работилници за подигнување на свеста за правилното постапување со електричниот отпад, да се постават контејнери за одделно собирање на електричен отпад во училиштата и воопшто во секоја општина.

Реализирани активности:

1. Воспоставен систем за селектирање на електрична и електронска опрема во 15 училишта од републиката
2. Реализирани преку 20 работилници за е-отпад со ученици од основните училишта од републиката
3. Изработена е брошура за негативните последици од е-отпадот
4. Организиран еко-хепенинг во Градски парк на Школка на кој учествуваа повеќе од 200 ученици и повеќе од 300 посетители

2. Проект: "Зголемено вклучување на граѓанското општество во процесот на донесување одлуки од областа на животна средина"

Еден од основните проблеми е недоволно познавање на самиот процес на учество на јавноста во донесувањето на одлуки од областа на животната средина, односно не познавање на законската регулатива и одговорностите кои ги имаат ЕЛС и секој граѓанин вклучувајќи ги и граѓанските организации. Интеракцијата помеѓу ЕЛС и граѓанското општество е сведена на минимум и со тоа можностите да се поправат определени грешки, како и да се дојде до нови иновативни решенија се сведени на минимум. Поради тоа, потребно е да се зголеми интеракцијата помеѓу граѓаните, граѓанските организации и ЕЛС. Запознавање со законските обврски и надлежности на таргет групите, влијанието врз интеракцијата односно активното учество на граѓанските организации при донесување на значајни и круцијални одлуки од областа на животната средина се дел од потребите на целните групи.

ЦЕЛИ И РЕЗУЛТАТИ

Општа цел - Зголемена вклученост на граѓанските организации во процесот на донесување одлуки од областа на животна средина на локално ниво. Специфична цел - Подобрена соработка на граѓанскиот сектор и локалната самоуправа на полето на донесување одлуки од областа на животна средина на локално ниво.

РЕЗУЛТАТИ

- Зголемена вклученост на ГО во процесот на донесување одлуки и заедничко решавање на проблемите за животна средина на локално ниво
- Вмрежување со цел успешно донесување одлуки од областа на животната средина
- Подигнување на свеста кај граѓанско општество со цел промоција на општествените промени.

АКТИВНОСТИ

1. Студија за актуелната состојба на вклученост на јавноста во процесот на донесување на одлуки за животна средина на локално ниво
2. Тренинг за ГО со цел подигнување на јавна свест за потребата од нивно активно вклучување во процесот на донесување на одлуки
3. Тренинг за ЕЛС со цел активно вклучување на ГО во процесот на донесување на одлуките
4. Изработка на акциски планови за ЕЛС за вклучување на јавноста
5. Заеднички активности за подигнување на јавна свест за организирање на национални или локални општествени иницијативи

3. Проект: "Прекугранично партнерство за заштита на животната средина и подобар квалитет на живот (Waste EDU)"

Проектот е финансиран од Европската Унија преку ИПА програмата за прекугранична соработка на Република Македонија и Република Бугарија, прв повик 2014TC16I5CB006-2015-1.

Проектот се имплементира на територијата на Република Бугарија – Област Благорвград и Република Македонија – Југоисточен регион.

Таргет групи: Ученици од основните училишта на возраст од 6 до 15 години, невладини организации, мали и средни претпријатија кој работат во областа на управување со отпад.

Времетраење на проектот: 15 месеци (18.10.2014 – 18.01.2017)

Целта на проектот е да се интензивира и промовира прекуграничната соработка помеѓу луѓето и институциите за заедничко решавање на еколошките проблеми поврзани со управувањето со отпадот и спречување на загадувањето во пограничниот регион, со цел да се овозможи подобар квалитет на живот.

Во рамките на проектот ќе се реализираат следните активности:

- Едукативна и промотивна кампања за подигнување на јавната свест
- Изработка на тренинг програма за управувања со отпад, негово намалување и рециклирање наменета за основните училишта
- Изработка на интернет страна
- Изработка на апликација за Andorid и OS платформи со која ќе може секој да пријави диви депонии и други загадени области во пограничниот регион
- Изработка на едукативна книга за животниот циклус на отпадот намената за деца и ученици до 16 годишна возраст
- Организирање на Форум за застапеноста на едукативни програми за управување со отпад во образовните институции
- Изработка и дизајн на опрема за складирање на отпад од стакло, хартија, пластика, батерии и ОЕЕО

Очекувани резултати:

- Организирани заеднички зелени кампови во Македонија и Бугарија
- Изработка на интернет страна со информативна содржина од областа на управувањето со отпад
- Апликација за Andorid и OS платформи со која секој може да пријави диви депонии и други загадени области во пограничниот регион
- Подготвена и испечатена едукативна книга за животниот циклус на отпадот

- Спроведен форум за застапеноста на едукативни програми за управување со отпад во образовните институции
- Дистрибуирана опрема за селектирање на отпад и батерии во 24 основни училишта, по 12 од секоја страна

4. Проект: „Поддршка на прекугранично претприемништво/Транснационално бизнис консултантство“

Проектот е поддржан и ко-финансиран од Европската Унија и Национални фондови на земјите учеснички во ИПА Програмата за прекугранична соработка помеѓу Грција - Република Македонија 2007-2013“ и е со вкупен буџет од 705.589,36 EUR.

Основа за проектот

- Еден од приоритетите на Програмата за прекугранична соработка меѓу Македонија и Грција е подобрувањето на прекуграничниот економски развој, посебно промоцијата на претприемништвото, бидејќи истото вклучува долгорочна гаранција за самоодржлив економски развој. Тргувајќи откука овој проект беше развиен во согласност со реалната состојба на пазарот на труд во прекуграничната област на Грција и Македонија и поради фактот што голем дел од тамшната популација страда од невработеност, а претприемништвото следи пат на намалување. Исто така, имајќи во предвид дека децентрализираните подрачја во државите се во значително потешка ситуација отколку останатите беше очигледно дека директна социо-економска поддршка е есенцијална и неопходна. Проектот всушност претставува алатка преку која невработените лица и постоечките претприемачи ќе се здобијат со можност за развивање на сопствените квалификации и можност да бидат поддржани за нов почеток овозможувајќи им поддршка за претприемништво.

Општа цел:

- Генералната цел на проектот е подобрување на претприемништвото во прекуграничното подрачје на Лерин-Охрид-Солун. Предложената општа цел е утврдување на нови индивидуални, социјални и „зелени“ претпријатија и подобрување на постоечките. За да оваа општа цел биде полесно остварена, проектните активности се стремат кон ефективен професионален тренинг и консултинг - менторство на таргетните групи во областа на претприемништвото со цел да им се овозможи квалификувана позадина, следствено невработените лица да бидат во можност да формираат свои претпријатија, додека пак веќе постоечките претпријатија да се подобруваат и развиваат. Формирањето на нови претпријатија е исто така тесно поврзана со втората општа цел на проектот, а тоа е намалување на невработеноста во регионот